



கோவை மாவட்டத்தில் கடந்த சில தினங்களாக பெய்த கனமழையால் பாதிக்கப்பட்ட பகுதிகளை நகராட்சி நிர்வாகத் துறை அமைச்சர் கே.என்.நேரு வீட்டு வசதி நகர்ப்புற வளர்ச்சித் துறை அமைச்சர் சு.முத்துசாமி ஆகியோர் ஆய்வு செய்து போது எடுத்த படம். மாவட்ட ஆட்சியர் கிராந்திசுமார், மண்டல நிர்வாக ஆய்வாளர் சிவராசு, மேயர் கல்பனா, மாவட்டச் செயலாளர்கள் நா.கார்த்திக், தொண்டாமுத்தூர் ரவி, தளபதி முருகேசன், துணை மேயர் வெற்றிச்செல்வன் ஆகியோர் உடனிருந்தனர்.

முதலமைச்சரால் செயல்படுத்தப்படும் பல்வேறு திட்டங்களில் கலைஞர் மகளிர் உரிமைத் திட்டம் - ஒரு வரலாற்றுச் சிறப்புமிக்க திட்டம்!

அமைச்சர் அர.சக்கரபாணி பெருமிதம்!

திண்டுக்கல், நவ. 12- கலைஞர் மகளிர் உரிமைத் திட்டம், முதலமைச்சர் அவர்களால் செயல்படுத்தப்படும் திட்டங்களில் வரலாற்றுச் சிறப்புமிக்க திட்டம், இத்திட்டத்தில் திட்டத்தில் மாவட்டத்தில் 3.95 இலட்சம் குடும்பத் தலைவிகள் பயனடைந்துள்ளனர் என உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி குடும்பத் தலைவிகளுக்கு வாங்கி பற்று அட்டையினை வழங்கி தெரிவித்தார்.

முதலமைச்சர் மு.க.ஸ்டாலின் அவர்கள், தமிழகத்தில் கலைஞர் மகளிர் உரிமைத் திட்டத்தில் கூடுதலாக இணைந்த குடும்பத் தலைவிகளுக்கு மாதம் ரூ.1,000 வழங்கும் தனியை சென்னையில் நேற்று முன்தினம் (10.11.2023) தொடங்கி வைத்தார்.

அதனைத்தொடர்ந்து, உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி திண்டுக்கல் மாவட்டம், கோட்டனூத்து ஊராட்சியில் கலைஞர் மகளிர் உரிமைத் திட்டத்தின் கீழ், குடும்பத்தலைவிகளுக்கு வாங்கி பற்று அட்டையினை நேற்று முன்தினம் (10.11.2023) மாவட்ட ஆட்சித்தலைவர் திருமதி மொ.நா.பூங்கொடி, தலைமையில் வழங்கினார்.

இந்நிகழ்ச்சியில், உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி பேசியதாவது:-

முதலமைச்சர் மு.க.ஸ்டாலின் அவர்கள் பொறுப்பேற்றது முதல் எல்லோருக்கும் எல்லாம் கிடைக்கும் வகையில் சிறப்பான ஆட்சி செய்து கொண்டு வருகிறார். தேர்தல் நேரத்தில் சொன்ன வாக்குறுதிகளை படிப்படியாக நிறைவேற்றி வருகிறார். 5 பவுனுக்கு குறைவான நகைக்கடன்கள், கூட்டுறவு வங்கிகளில் மகளிர் சுய உதவிக்குழு பெற்ற கடன்களை தள்ளுபடி செய்தார். தமிழக மக்களுக்காக பல்வேறு திட்டங்களை அறிவித்து அதை தொடர்ந்து செயல்படுத்தி, இந்தியாவிலேயே



தலைசிறந்த முதல்வராக திகழ்கிறார். தமிழகத்தை அனைத்துத் துறைகளிலும் முதன்மை மாநிலமாக மாற்ற பல்வேறு நடவடிக்கைகள் மேற்கொண்டு, தமிழகத்தில் பொற்கால ஆட்சி நடத்தி வருகிறார்.

முன்மாதிரி மாநிலமாக திகழ்கிறது!

முதலமைச்சர் அவர்களால், பெண்களின் முன்னேற்றத்திற்காகவும், அவர்களின் வாழ்வினை வளப்படுத்தும் பொருட்கள், கலைஞர் மகளிர் உரிமைத் திட்டம் காஞ்சிபுரம் மாவட்டத்தில் 15.09.2023 அன்று துவக்கி வைக்கப்பட்டது. தமிழ்நாடு முதலமைச்சர் அவர்கள் அறிவித்து, செயல்படுத்தி வரும் அரிய திட்டங்களினாலும், செயல்பாடுகளினாலும் தமிழகம் அனைத்துத் துறைகளில் இந்தியாவிற்கே முன்மாதிரி மாநிலமாக திகழ்கிறது.

முதலமைச்சர் அவர்களால் செயல்படுத்தப்படும் திட்டங்களில் ஒரு வரலாற்றுச் சிறப்புமிக்க திட்டமாகவும், இந்திய மாநிலங்கள் அனைத்திற்கும் முன்னோடி திட்டமாகவும், பெண்களின் வாழ்வாதாரத்தை பாதுகாத்திடும் வகையிலும், பொருளாதார நிலையை மேம்படுத்திடும் வகையில் குடும்பத்தலைவிகளுக்கு கலைஞர் மகளிர் உரிமைத் திட்டம் செயல்படுத்தப்படுகிறது.

இத்திட்டத்தில் 1.63 கோடி விண்ணப்பங்கள் பெறப்பட்டதில், 1,06,50,000 மகளிர் தகுதியின் அடிப்படையில் தேர்வு செய்யப்பட்டுள்ளன. அவர்களுக்கான தொகை அவர்களுடைய வாங்கிக்கணக்கில் செலுத்தப்பட்டு வருகிறது. கலைஞர் மகளிர் உரிமைத் திட்டம்

மைத்தொகை கிடைக்கப் பெறாதவர்கள் தகுதியிருப்பின் வருவாய் கோட்டாட்சியர் வாயிலாக விண்ணப்பிக்கலாம். அந்த விண்ணப்பங்கள் பரிசீலனை செய்யப்பட்டு, சம்பந்தப்பட்ட அலுவலர்கள் ஆய்வு மேற்கொண்டு, தகுதியிருப்பின் உரிமைத்தொகை கிடைக்க நடவடிக்கை மேற்கொள்ளப்படும் என்று அறிவிக்கப்பட்டது.

கலைஞர் மகளிர் உரிமைத் திட்டத்தின் கீழ் முகாம்களில் விண்ணப்பித்து கள ஆய்வு நிலுவையில் இருந்த விண்ணப்பங்கள் இறுதி செய்யப்பட்டு, தற்போது புதிதாக கண்டறியப்பட்டுள்ள 7 இலட்சத்து 35 ஆயிரம் பயனாளிகளுக்கும், ஏற்கனவே வழங்கப்பட்டு வரும் 12 ஆயிரத்து 300 மகளிர்க்கும் நவம்பர் மாதத்திற்கான உதவித் தொகை இன்று (10.11.2023) வழங்கப்பட்டது.

இத்திட்டத்தில் தற்போது இணைந்துள்ள 7 இலட்சத்து 35 ஆயிரம் மகளிர் உள்ளிட்ட பயனாளிகளுக்கு உரிமைத் தொகை வழங்கிடும் பணியை தமிழ்நாடு முதலமைச்சர் மு.க.ஸ்டாலின் அவர்கள் சென்னையில் இன்று (10.11.2023) தொடங்கி வைத்துள்ளார்கள்.

பார் சொல்லும் திட்டம்!

திண்டுக்கல் மாவட்டத்தில் மொத்தம் 6,86,171 குடும்ப அட்டைதாரர்கள் உள்ளனர். அதில் முதற்கட்டமாக 3,74,641 குடும்பத்தலைவிகளுக்கு கலைஞர் மகளிர் உரிமைத் தொகை வழங்கப்பட்டு வருகிறது. இன்றையதினம் கலைஞர் மகளிர் உரிமைத் திட்டம் இரண்டாம் கட்டமாக 21,095 குடும்பத்தலைவிகளுக்கு மாதம் ரூ.1000 வழங்குவதற்கான தொகை, அட்டைகள் வழங்கப்படுகிறது. அதில் இந்த விழாவில் 3,142 குடும்பத் தலைவிகளுக்கு பற்று அட்டைகள் வழங்கப்பட்டுள்ளது. ஆக மொத்தம் திண்டுக்கல் மாவட்டத்தில் சுமார்

3,95,736 குடும்பத்தலைவிகள் இத்திட்டத்தில் பயனடைந்துள்ளனர்.

எந்த மாநிலத்திலும் செயல்படுத்தப்படாத அம் புதமான திட்டத்தை முதலமைச்சர் அவர்கள் செயல்படுத்தியுள்ளார். வாழ்நாள் முழுவதும் கிடைக்கும் கலைஞர் மகளிர் உரிமைத் திட்டம் தமிழ்நாடு முதலமைச்சர் அவர்களின் பேர் சொல்லும் திட்டமாகும்.

பிரதிபலன் பாராமல் வாழ்நாளெல்லாம் ஓயாமல் உழைத்துக்கொண்டிருக்கும் பெண்களின் உழைப்புக்குக் கொடுக்கும் அங்கீகாரம் முதன்மையானது. அடுத்து, ஆண்டுக்கு 12 ஆயிரம் ரூபாய் உரிமைத் தொகை என்பது, பெண்களின் வாழ்வாதாரத்திற்கு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் அவர்கள் வாழ்வதற்கு உறுதுணையாக இருக்க வேண்டும் என்பதே இத்திட்டத்தின் நோக்கமாகும்.

கொரோனா நிவாரண உதவியாக 2.30 கோடி குடும்ப அட்டைதாரர்களுக்கு தலா ரூ.4,000, 14 வகையான மளிகைப் பொருட்களும் வழங்கப்பட்டன. பெண்கள் நகரப் பேருந்துகள் கட்டணமில்லாமல் பயணம் மேற்கொள்ள வழிவகையும், “இன்னியர் காப்போம்” நம்மை காக்கும் 48” திட்டம் செயல்படுத்தப்பட்டுள்ளது. இத்திட்டத்தின் படி, தமிழகத்தில் விபத்தில் சிக்கி காயமடைந்தவர்களுக்கு முதல் 48 மணி நேரத்திற்கு ஆகும் மருத்துவ சிகிச்சைக்கான செலவில் ரூ.1 இலட்சம் வரை அரசே ஏற்கும். மக்களைத் தேடி மருத்துவம் என பல்வேறு திட்டங்கள் செயல்படுத்தப்பட்டு வருகின்றன. மகளிர் குக்கு அரசு நகரப் பேருந்துகளில் இலவச பயணம் மேற்கொள்ள வழிவகை ஏற்படுத்தியதை தொடர்ந்து, ஏராளமான பெண்கள் பயனடைந்து வருகின்றனர்.

தமிழகத்தை குடிசை இல்லா மாநிலமாக மாற்ற ஏழை, எளிய வீடு இல்லாத மக்களுக்கு வீடு கட்டி வழங்கும் திட்டம் செயல்படுத்தப்படுகிறது. கலைஞர் மகளிர் உரிமைத் தொகை வழங்கும் விழா



கழகத் தலைவர், தமிழ்நாடு முதலமைச்சர் அவர்கள் இரண்டாம் கட்டமாக கலைஞர் மகளிர் உரிமைத் திட்டத்தை துவக்கி வைத்தார். அதனைத் தொடர்ந்து விழுப்புரம் அரசு சட்டக் கல்லூரி கட்ட அரசுக்கல் நடைபெற்ற விழாவில் உயர்கல்வித் துறை அமைச்சர் முனைவர் க.பொன்முடி கலைஞர் மகளிர் உரிமைத் தொகையை வழங்கினார். விழுப்புரம் மாவட்ட ஆட்சித்தலைவர் சி.பழனி, தெற்கு மாவட்டச் செயலாளர் நா.புகழேந்தி எம்.எல்.ஏ., சட்டமன்ற உறுப்பினர் டாக்டர். இரா.இலட்சுமணன், நாடாளுமன்ற உறுப்பினர் முனைவர் து.ரவிக்குமார், கூடுதல் ஆட்சியர் (வளர்ச்சி) ஸ்ரீநந்தனஜெய் நாராயணன், மாவட்ட ஊராட்சி குழு தலைவர் ம.ஜெயச்சந்திரன், மாவட்ட வருவாய் அலுவலர் மு.பரமேஸ்வரி, மாவட்டப் பொருளாளர் இரா.ஐக்கிராஜ், மாநில ஆதிதிராவிடர் நலக்குழு இணைச் செயலாளர் செ.புஷ்பராஜ், நகர்மன்ற தலைவர் தமிழ்ச்செல்வி பிரபு, வருவாய் கோட்டாட்சியர், நகர் மன்ற துணைத்தலைவர் சித்திக் அலி மற்றும் கழக நிர்வாகிகள் பலர் கலந்து கொண்டனர்.

புதுக்கோட்டையில் - தமிழ்நாடு அரசின் இரண்டாம் கட்ட - கலைஞர் மகளிர் உரிமைத்திட்ட வங்கிக் கணக்குப் புத்தகம்!

சட்டத்துறை அமைச்சர் எஸ்.ரகுபதி வழங்கினார்!

புதுக்கோட்டை நவ.12- புதுக்கோட்டை புதிய பேருந்து நிலையம் அருகே உள்ள கலைஞர் கருணாநிதி அரசு மகளிர் கலைக் கல்லூரியில் தமிழ்நாடு அரசின் இரண்டாம் கட்ட கலைஞர் மகளிர் உரிமைத் தொகை திட்டத்திற்கான வங்கிக் கணக்கு புத்தகம் வழங்கும் நிகழ்ச்சி நடைபெற்றது.

அதில் தமிழ்நாடு சட்டத் துறை அமைச்சர் எஸ்.ரகுபதி, புதுக்கோட்டை வட்டக்கு மாவட்டக் கழக செயலாளர் கே.கே.செல்லப்பாண்டியன், புதுக்கோட்டை சட்டமன்ற உறுப்பினர் பாடல் வை.முத்துராஜா, நகர் மன்ற தலைவர் திலகவதி செந்தி ஆகியோர் கலந்துகொண்டு பயனாளிகளுக்கு அந்தந்த இடங்களில் கணக்கு புத்தகத் திணை வழங்கினர்.

தப்படுகிறது.

முத்தமிழறிஞர் கலைஞர் அவர்கள் ஆட்சியில் மகளிர் குக்கு சொத்தில் சமூகநீரமை, வேலைவாய்ப்பில் முன்னரிமை, உள்ளடக்கி அமைப்பில் 30 சதவீதம் இட ஒதுக்கீடு செயல்படுத்தப்பட்டுள்ளன. அந்த வகையில், தமிழ்நாடு முதலமைச்சர் அவர்கள் தற்போது மகளிர் உரிமைத்தொகை வழங்கும் திட்டத்தை கொண்டுவந்துள்ளார்.

தமிழகத்தில் 10,000 கி.மீட்டர் சாலைகளை சீரமைக்க ரூ.4,000 நிதி ஒதுக்கீடு பெறப்பட்டு பணிகள் மேற்கொள்ளப்பட்டு வருகின்றன. திண்டுக்கல் மாவட்டத்தில் ஊராட்சி ஒன்றிய சாலைகளை மேம்படுத்தும் பணிகள் மேற்கொள்ளப்பட்டு வருகின்றன.

திண்டுக்கல் மாவட்டத்தில் அனைத்து சட்டமன்றத் தொகுதிகளிலும் அரசு கல்லூரிகள் உள்ளன. நத்தம் வீரனவில் அரசு கல்லூரி கொண்டு வரப்படும். “நான் முதல்வன்” திட்டத்தில் மாணவ, மாணவிகளுக்கு நேரக்கத்துடன், பொதுமக்களின் எண்ணங்கள், எதிர்

இதன் பிறகு செய்தியாளர்களைச் சந்தித்து சட்டத் துறை அமைச்சர் எஸ்.ரகுபதி குறிப்பிட்டதாவது:- ஆன்லைன் தடைச் சட்டத்திற்கு அரசாங்கம் சட்டம் இயற்றுவதற்கு எந்தவிதமான தடையும் இல்லை என்பதை நிதிமன்றம் தெளிவாக சொல்லி உள்ளது. ஆனால் தமிழ்நாடு ஆளுநர் அரசாங்கத்திற்கு உரிமை இல்லை என்று கூறியிருந்தார். நாங்கள் அவரிடம் எங்களுக்கு உரிமை உள்ளது என்பதை எடுத்துக் கூறியிருந்தோம். இந்திலையில் இன்று நிதிமன்றம் கூறியதைப் போல் அரசு சட்டம் ஏற்றுவதற்கு உரிமை உள்ளது என்பதை உறுதிப்படுத்தி உள்ளது. இணைய வழி சூதாட்டம் ஒழுங்குமுறை படுத்துதல் தடை செய்தல் என்பதுதான் அந்த சட்டத்திற்கு பெயர். ஒழுங்குமுறை படுத்துவது என்

பது எந்தெந்த விளை யாட்டுகளை எப்படி ஒழுங்குமுறைபடுத்த வேண்டும் அதுதான் குழுக்கள் அமைக்க வேண்டும் அந்த குழுக்களுக்கு மனுக்கள் போட்டு பரிசீலனை செய்து ஒழுங்குமுறைப்படுத்தி அந்த இணைய வழி விளையாட்டுகளை விளையாட அனுமதிக்க வேண்டும் என்பது முதலாவது கட்டம்.

சட்டத்துறை பரிசீலனை செய்யும்!

இரண்டாவது கட்டம் ரம்மி மற்றும் போகர். இந்த இரண்டு விளையாட்டுகளையும் தடை செய்ய வேண்டும். ஏனென்றால் அதில் பெரும்பாலான மக்கள் பணத்தை இழந்து தற்கொலைக்கு ஆளாகிறார்கள்.

ஆனால் நாங்கள் நீதிமன்றத்தின் தீர்ப்புக்கு ஏற்றவாறு அந்த வாத்தத்தை முன் வைக்கவிலையோ என்று சொன்னால் அதன்படி மேல்முறையீடு செய்வோம்.

இவ்வாறு அமைச்சர் எஸ்.ரகுபதி குறிப்பிட்டார்.

மக்களுக்கு வீட்டு மனைப் பட்டக்கள் வழங்கப்பட்டு பல்வேறு திட்டங்களின் கீழ் வீடு வழங்கப்பட்டு வருகிறது. 100 நாள் வேலை திட்டத்தில் இன்று நாளொன்றுக்கு ரூ.294 ஊதியம் வழங்கப்படுகிறது. இந்த சம்பளம் இன்னும் கடுதலாக உயர்த்தி வழங்க நடவடிக்கை மேற்கொள்ளப்படும். மேலும், வேலை நாட்களை 100 நாட்களில் இருந்து 150 நாட்களாக உயர்த்தி வழங்கவும் நடவடிக்கை மேற்கொள்ளப்பட்டு வருகிறது. திண்டுக்கல் மாவட்டத்தில் ஊராட்சி ஒன்றிய சாலைகளை மேம்படுத்தும் பணிகள் மேற்கொள்ளப்பட்டு வருகின்றன.

தொடர்ந்து ஆதரவு வழங்க வேண்டும்!

குடிநீர், சுகாதாரம், சாலை வசதி, தெருவிளக்கு வசதி, கல்வி, பேருந்து வசதி, உணவு உள்ளிட்ட அடிப்படை தேவைகளுக்கு முக்கியத்துவம் கொடுத்து திட்டங்கள் செயல்படுத்தப்பட்டு வருகின்றன. எல்லோருக்கும் எல்லாம் கிடைக்க வேண்டும் என்ற உன்னத நோக்கத்துடன், பொதுமக்களின் எண்ணங்கள், எதிர்

வேற்றம் வகையில் முதலமைச்சர் அவர்கள் தமிழக மக்களுக்கான பல்வேறு திட்டங்களை அறிவித்து, அவற்றை செயல்படுத்தி வருகிறார். தமிழ்நாடு முதலமைச்சர் அவர்களுக்கு வழங்கப்பட்டுவரும் தொடர்ந்து ஆதரவு வழங்க வேண்டும்.

இவ்வாறு உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி பேசினார்.

இவ்விழாவில், வேடசுதாரர் சட்டமன்ற உறுப்பினர் ச.கார்த்திராஜன், மாவட்ட மாவட்ட காவல் கண்காணிப்பாளர் வீ.பாலசுந்தரன், திண்டுக்கல் ஊராட்சி ஒன்றியக்குழு தலைவர், அ.இராஜா, சாணார்பட்டி ஊராட்சி ஒன்றியக்குழு தலைவர், சு.பழனிமயம்மாள், திண்டுக்கல் வருவாய் கோட்டாட்சியர் கமலக் கண்ணன், மாவட்ட வழங்கல் அலுவலர் சிவக்குமார், மாவட்ட ஊராட்சிக்குழு உறுப்பினர் பரமேஸ்வரி, கோட்டனூத்து ஊராட்சி மன்றத் தலைவர், ஆர்.சித்ரா, ஊராட்சி ஒன்றியக்குழு உறுப்பினர் திருமதி.கார்த்திகா, திண்டுக்கல் கிழக்கு வட்டாட்சியர் விஸ்சன் உட்பட பலர் கலந்து கொண்டனர்.



முதலமைச்சர் அவர்கள் நேற்று முன்தினம் (10.11.2023) சென்னை கலைவாணர் அரங்கத்தில், நடைபெற்ற விழாவில், புதிய பயனாளிகளாக தேர்ந்தெடுக்கப்பட்ட மகளிர் பயன்பெறும் வகையில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தை தொடங்கி வைத்தார்கள். அதனைத்தொடர்ந்து, புதுக்கோட்டை மாவட்டம், கந்தர்வக்கோட்டை பேருந்துநிலையம் எதிரில், செங்கிப்படி சாலைப்பில் உள்ள சண்முகா திரையரங்கத்தில், நடைபெற்ற நிகழ்ச்சியில், கற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் மகளிர்க்கு வாங்கி பற்று அட்டைகளை (ATM Card) வழங்கினார். உடன் கந்தர்வக்கோட்டை சட்டமன்ற உறுப்பினர் எம்.சி.சின்னத்துறை, மாவட்ட வருவாய் அலுவலர் திருமதி.மா.செல்வி, புதுக்கோட்டை வருவாய் கோட்டாட்சியர் முருகேசன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.



முதலமைச்சர் அவர்கள் நேற்று முன்தினம் (10.11.2023) சென்னை கலைவாணர் அரங்கத்தில், நடைபெற்ற விழாவில், புதிய பயனாளிகளாக தேர்ந்தெடுக்கப்பட்ட மகளிர் பயன்பெறும் வகையில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தை தொடங்கி வைத்தார்கள். அதனைத்தொடர்ந்து, புதுக்கோட்டை மாவட்டம், கந்தர்வக்கோட்டை பேருந்துநிலையம் எதிரில், செங்கிப்படி சாலைப்பில் உள்ள சண்முகா திரையரங்கத்தில், நடைபெற்ற நிகழ்ச்சியில், கற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் மகளிர்க்கு வாங்கி பற்று அட்டைகளை (ATM Card) வழங்கினார். உடன் கந்தர்வக்கோட்டை சட்டமன்ற உறுப்பினர் எம்.சி.சின்னத்துறை, மாவட்ட வருவாய் அலுவலர் திருமதி.மா.செல்வி, புதுக்கோட்டை வருவாய் கோட்டாட்சியர் முருகேசன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.